



Brussell, 28 ta' Novembru 2016
(OR. en)

14819/16

LIMITE

FISC 206
ECOFIN 1110

**Fajl Interistituzzjonali:
2016/0339 (CNS)**

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru dok. Cion:	13733/16 FISC 173 + ADD 1
Suġġett:	Proposta għal Direttiva tal-Kunsill li temenda d-Direttiva (UE) 2016/1164 fir-rigward ta' diskrepanzi ibridi ma' pajjiżi terzi – Approċċ ġenerali

I. INTRODUZZJONI

1. Fil-25 ta' Ottubru 2016, il-Kummissjoni ppreżentat il-Proposta tagħha għal Direttiva tal-Kunsill li temenda d-Direttiva (UE) 2016/1164¹ fir-rigward ta' diskrepanzi ibridi ma' pajjiżi terzi ('ATAD 2').
2. Din il-proposta wieġbet għal dikjarazzjoni tal-Kunsill li ddahhlet fil-minuti tal-Kunsill ECOFIN tat-12 ta' Lulju 2016, meta ġiet adottata d-Direttiva (UE) 2016/1164 (ATAD 1), li kienet titlob lill-Kummissjoni "*tippreżenta proposta sa Ottubru 2016 dwar diskrepanzi ibridi li jinvolvu pajjiżi terzi sabiex tipprevedi regoli konsistenti mar-regoli rrakkomandati mir-rapport tal-BEPS tal-OECD dwar l-Azzjoni 2 u mhux effettivi inqas minnhom, bil-ħsieb li jintlaħaq qbil sal-aħħar tal-2016*".

¹ Direttiva kontra l-Evitar tat-Taxxa ('ATAD 1').

3. L-opinjoniġiet tal-Kumitat Ekonomiku u Soċjali Ewropew u tal-Parlament Ewropew dwar din il-proposta tal-Kummissjoni mistennija li jingħataw dalwaqt.
4. Il-Kunsill ECOFIN fil-laqgħa tiegħu tat-8 ta' Diċembru 2015 fil-konklużjonijiet tiegħu² enfasizza l-htieġa li jinstabu *“soluzzjonijiet komuni, iżda fl-istess hin flessibbli, fil-livell tal-UE li jkunu konsistenti mal-konklużjonijiet tal-BEPS tal-OECD, filwaqt li tingħata attenzjoni speċjali għar-rispett tal-libertajiet u l-kompetenzi tat-Trattat tal-UE”* u appoġġa *“l-implimentazzjoni effettiva, rapida u koordinata mill-Istati Membri tal-miżuri kontra l-BEPS li għandhom jiġu adottati fil-livell tal-UE”*. Il-Kunsill ECOFIN indika wkoll li *“d-direttivi tal-UE għandhom, fejn xieraq, ikunu l-mezz ippreferut għall-implimentazzjoni tal-konklużjonijiet tal-BEPS tal-OECD fl-UE sabiex tiġi żgurata ċ-ċertezza legali u l-proporzjonalità fil-livell ta' armonizzazzjoni meħtieġa mis-Suq Uniku”* u dwar dan għamel referenza partikolari għall-konklużjonijiet tal-BEPS tal-OECD dwar l-Azzjonijiet 2 (diskrepanzi ibridi).

II. SITWAZZJONI ATTWALI

5. Il-Preżidenza Slovakka tat prijorità lill-ħidma fuq il-proposta leġislattiva tal-ATAD 2 u fil-laqgħa tiegħu tat-8 ta' Novembru 2016 l-ECOFIN ikkonferma b'mod ġenerali li l-ħidma fuq dan id-dossier għandha fis timxi 'l quddiem. Għalhekk, il-Preżidenza għandha l-għan li tilhaq approċċ ġenerali għall-ATAD 2 fl-ECOFIN tas-6 ta' Diċembru 2016.
6. Il-proposta tal-Kummissjoni ġiet ippreżentata lill-Grupp ta' Hidma dwar Kwistjonijiet ta' Taxxa (WPTQ) fit-3 ta' Novembru 2016 u eżaminata aktar fuq livell tekniku fil-laqgħa tal-WPTQ tal-10 ta' Novembru 2016. Id-delegazzjonijiet tennew ix-xewqa tagħhom li l-ATAD 2 tkun kompletament konsistenti u xejn inqas effettiva mir-rakkomandazzjonijiet tal-Azzjoni 2 tal-BEPS tal-OECD.
7. F'dan l-isfond, il-Preżidenza identifikat fil-laqgħa tal-WPTQ tal-10 ta' Novembru għadd ta' każijiet ta' diskrepanzi ibridi li ma ġewx kompletament indirizzati mill-proposta, partikolarment xi tipi ta' diskrepanzi ta' stabbilimenti permanenti ibridi u ta' strumenti finanzjarji ibridi, kif ukoll differenzi fid-definizzjonijiet, il-lingwa u l-kamp ta' applikazzjoni.

² Ara "Konklużjonijiet tal-Kunsill dwar l-erożjoni tal-bażi u t-trasferiment tal-profitt (BEPS) fil-kuntest tal-UE", dok.15150/15 FISC 185 ECOFIN 965, punti 10, 12 u 17.

8. Aktar kwistjonijiet tekniċi u legali ġew indirizzati f'laqgħat sussegwenti tal-WPTQ fil-15, is-16 u t-23 ta' Novembru 2016 u wasslu għal għadd ta' bidliet għall-kompromess tal-Presidenza.
9. Barra minn hekk, il-proposta dwar l-ATAD 2 ġiet diskussa fil-laqgħat tal-Grupp ta' Hidma ta' Livell Għoli dwar Kwistjonijiet ta' Taxxa (HLWP) fis-27 ta' Ottubru u t-22 ta' Novembru 2016.
10. Il-kwistjonijiet pendenti ewlenin ġew diskussi fil-laqgħa tal-Attachés Fiskali tat-28 ta' Novembru, bi thejjija għal-laqgħa tal-Coreper tat-30 ta' Novembru 2016.
11. Il-kwistjonijiet pendenti ewlenin jistgħu jingabru fil-qosor kif ġej:
 - a) Regoli dwar il-konċessjonijiet fakultattivi (Artikolu 9.4 tal-ATAD):

L-eżenzjonijiet proposti huma esplicitament permessi mir-rapport tal-BEPS tal-OECD dwar l-Azzjoni 2 iżda għadhom qed isibu oppożizzjoni minn xi delegazzjonijiet. Fid-dawl tal-konkluzjonijiet tal-Kunsill tat-8 ta' Diċembru 2015 u l-konformità tagħhom mar-rapport tal-BEPS tal-OECD dwar l-Azzjoni 2, il-Presidenza hija tal-fehma li r-regoli proposti dwar il-konċessjonijiet għandhom jinżammu.

- b) Diskrepanzi ibridi bil-maqlub (Artikolu 9a tal-ATAD):

Għadd ta' delegazzjonijiet jinsistu li dawn id-diskrepanzi ibridi huma indirizzati mill-ATAD 2, skont ir-rapport tal-BEPS tal-OECD dwar l-Azzjoni 2 (rakkomandazzjoni 5.2). Xi Stati Membri oħra mhumieq favur l-estensjoni tal-kamp ta' applikazzjoni tal-ATAD għal entitajiet trasparenti bħala konsegwenza tal-inklużjoni ta' diskrepanzi ibridi bil-maqlub. Fid-dawl tal-konkluzjonijiet tal-Kunsill tat-8 ta' Diċembru 2015, il-Presidenza hija tal-fehma li r-regola proposta fl-Artikolu 9a għandha tinżamm.

c) Data ta' implimentazzjoni (Artikolu 2 2 tal-ATAD):

Delegazzjoni wahda ressqet proposta biex tipposponi d-data tat-traspozizzjoni tal-ATAD 2 sal-1 ta' Jannar 2024. Il-Presidenza hija konxja li qed tiġi opposta minn bosta delegazzjonijiet.

d) Helsien mit-taxxa (Artikolu 9 (6))

Delegazzjoni wahda mhijiex favur il-paragrafu 6 propost tal-Artikolu 9, għax dan iġib bidliet sostanzjali fis-sistema nazzjonali tagħha f'termini ta' helsien mit-taxxa.

12. Barra minn hekk għadd ta' delegazzjonijiet (SE, IE, NL, PL, FR, PL, SI, UK u EE) għad għandhom riżervi ta' skrutinju parlamentari.

III. IT-TRIQ 'IL QUDDIEM

13. Il-Kumitat tar-Rappreżentanti Permanenti huwa għalhekk mistieden jissuggerixxi lill-Kunsill:
- jilhaq approċċ generali għad-Direttiva, fuq il-bażi ta' test ta' kompromess li jinsab fid-dokument 14787/16 FISC 205 ECOFIN 1101, bil-ħsieb li tiġi adottata d-Direttiva, soġġett għall-ġoti ta' opinjoni mill-Parlament Ewropew u r-reviżjoni mill-ġuristi-lingwisti.